



આજાદી કા
અમૃત મહોત્સવ

સુરત સેતુ

અંક નં. ૦૩૦
જુન - ૨૦૨૩

ચલો ગાય કી ઓર... ચલો ગાવ કી ઓર... ચલો પ્રકૃતિ કી ઓર



ભારત દેશના માનનીય, યશસ્વી પ્રધાનમંત્રીશ્રી નરેન્દ્રભાઈ મોદી સાહેબના “આત્મનિર્ભર ભારત” અને “મેક ઇન ઇન્ડીયા” ના વીજનને ગાય આધારીત અર્થતંત્ર “ગૌ-ધન” અને “ગોબર ટુ ગોલ્ડ” દ્વારા સાકાર કરવાના પ્રયાસ રૂપે **GCCI (Global Confederation of Cow based Industries)** દ્વારા **“GAU TECH 2023 - Cow based Global Investment Summit & Expo”**નું રાજકોટ ખાતે તા. ૨૪-૦૫-૨૦૨૩ થી ૨૮-૦૫-૨૦૨૩ દરમ્યાન સર્કણ આયોજન કરવામાં આવ્યું.



વિરુદ્ધ-મિશન :-

- સમગ્ર અને સાતવ્યપુર્ણ વિકાસ માટે ગૌ આધારીત રોકાણ દ્વારા ઉઘમિતાને પ્રોત્સાહન આપવું.
- ગૌમુત્ર તથા છાણના મૂલ્યવર્ધન દ્વારા “ બેસહારા પશુધન” ની સમસ્યાનું યોગ્ય સમાધાન.
- ભારત દેશના સામાજિક-આર્થિક પરિવર્તન માટે “ગૌકેન્દ્રીત ઈકોસીસ્ટમ” ને પ્રોત્સાહન આપવું.
- માનનીય પ્રધાનમંત્રીશ્રીના “૨૧ મી સદીના ગૌરવશાળી અને દિવ્યભારત” ના સ્વખને સાકાર કરવાનો પ્રયાસ.

ઉદ્દેશ્યો-હેતુઓ :-

- સરકાર થી વ્યવસાય (G2B) તથા વ્યવસાયથી વ્યવસાય (B2B) વ્યાપાર માટેનું ઉત્તમ મંચ.
- ગૌઆધારીત ઉત્પાદનો તથા સંબંધીત સાધનો, નવીનતમ શોધ અને ટેકનીકસનું પ્રદર્શન
- સરકારી અધિકારીઓ, તાંત્રીક વિશેષજ્ઞો, ડેરી, કૃષિ, બંકો, બાયો ફિયુઅલ, ઈકોઇન્ડલી ઉત્પાદનોનાં વિશેષજ્ઞો, ઉઘમ સાહસિકો, ખેડૂતો તથા પશુપાલકો માટે સેમિનાર આયોજન.
- ગૌ આધારીત ઉત્પાદનોના ઉત્પાદકો, વિકેતાઓ તથા ઉપભોક્તાઓને સાંકળતા નેટવર્કનું મંચ પુરુ પાડવું.
- ગૌ તથા કૃષિ પ્રવાસનને પ્રોત્સાહન.
- ઈકો ઇન્ડલી ઉત્પાદનોમાં વિદેશી સીધા રોકાણની તકો અને પ્રોત્સાહન દ્વારા દેશના જરૂરીપીમાં વધારો કરવો.
- કુશળ તથા બીનકુશળ કામદારો માટે રોજગારીની તકો વધારવી.
- ગૌઆધારીત અર્થતંત્ર – ઉધ્યોગોમાં રોકાણ માટે પ્રોત્સાહન.
- રાજ્ય સરકાર તથા કેન્દ્ર સરકારની વિવિધ યોજનાઓ તથા સ્કીમ, ગૌઆધારીત-સ્ટાર્ટઅપ, **MSME** તથા કોર્પોરેટ ઉધ્યોગ વિશે લોક જાગૃતિ લાવવી.
- રોકાણકારો, ગૌપાલકો, ખેડૂતો તથા ગૌશાળાના પરસ્પર શુભ-લાભની સ્થિતીનું નિર્માણ.
- ગાયનું આર્થિક, સામાજિક તથા આધ્યાત્મિક મહત્વનું પુનઃસ્થાપન કરવું.

ખેડૂતો ગૌ આધારીત તથા પ્રાકૃતિક ખેતી તરફ વળે અને રાસાયણીક ખાતર, નુકશાનકારક જંતુનાશકો, ટ્રેકટર આધારીત ખેતી વગેરેના અતિશયોક્તિભર્યા ઉપયોગને કારણે પર્યાવરણ તથા માનવ સ્વાસ્થ્યને જે નુકશાન થઈ રહેયું છે તેને બચાવવા માટે શુ પ્રયાસો કરી શકાય તેના વિચાર-વિમર્શ માટે સેમીનારો, દેશીગાયના દૂધના ફાયદા તેના દૂધ તથા છાણ-મુત્રમાંથી બનતા વિવિધ ઉત્પાદનો, જૈવિક ખાતર, ઓર્ગેનિક પેસ્ટીસાઈડના ઉત્પાદનો, ખેતીના વિવિધ પાકો માટેના વિવિધ બિયારણો, બણદ આધારીત ખેતીના વિવિધ યંત્રો (સાધનો) ને પ્રદર્શિત કરતા ૨૦૦ કરતા વધારે સ્ટોલો આ **GAU TECH EXPO** માં પ્રદર્શિત કરવામાં આવ્યા હતા.

સુમુલ ડેરી દ્વારા આપણી કિંમતી ગીરગાયની જાળવણી તથા તેની ઓલાદ સુધારણાના પ્રયાસો, પ્રાકૃતિક ખેતીને પ્રોત્સાહન આપવા માટે વર્મિ કાર્બોસ્ટનું ઉત્પાદન, ગાયના છાણમુત્ર દ્વારા ધાસચારાનું ઉત્પાદન જેવા પ્રયાસોથી કેન્દ્રના ગૌસેવા આયોગના પૂર્વ અધ્યક્ષ શ્રી ડૉ.વલ્લભભાઈ કથીરીયા સાહેબ ખુબજ પ્રભાવિત થયા હતા અને આપણા શુદ્ધ ગીર સંવર્ધન કેન્દ્ર વાંસકૂર્દ ની પણ રૂબરૂ મુલાકાત લઈ ચુક્યા હતા.

સુમુલ ડેરીના આ પ્રયાસ દ્વારા અન્ય સંસ્થા કે લોકોને પ્રેરણા મળે અને તે પણ સુમુલ ડેરીની જેમ આ તરફ વળે તે માટે ડૉ.વલ્લભભાઈ કથીરીયા સાહેબ સુમુલડેરીને આ **GAU TECH EXPO** માં ઉપસ્થિત રહેવા ખાસ આમંત્રણ આપેલ હતું.

આપણી ડેરી દ્વારા આપણા વાંસકૂર્દ ખાતેના શુદ્ધ ગીર સંવર્ધન કેન્દ્ર દ્વારા ગૌ આધારીત અને પ્રાકૃતિક ખેતી તરફ લોકોને પ્રોત્સાહિત કરવા માટે આપણે શું કરી રહ્યા છીએ અને તેની વિગત બેનર દ્વારા પ્રદર્શિત કરવામાં આવી હતી આપણા ફાર્મ ખાતે રહેલ ગીર ગાયના આર્થિક અને શારીરીક લક્ષણો જે ખુબજ આકર્ષણનું કેન્દ્ર બન્યા હતા.



શુદ્ધ ગીર સંવર્ધન કેન્દ્ર, વાંસકુર્ડ, તા. મહુવા, જુ.સુરત. ગીર પશુના શારીરિક અને આર્થિક લક્ષણો

સરેરાશ જન્મ સમયનું વજન	:- ૨૧ કિલોગ્રામ
સરેરાશ દૈનિક વજન વૃદ્ધિદર	:- ૫૬૦ ગ્રામ
સફળ ગર્ભધારણ સમયનું સરેરાશ વજન	:- ૩૫૧ કિલોગ્રામ
સફળ ગર્ભધારણ સમયે સરેરાશ ઉંમર	:- ૧૮ માસ અને ૧૦ દિવસ
પ્રથમ વિચાણાની સરેરાશ ઉંમર	:- ૨૮ માસ અને ૨૨ દિવસ
વિચાણ સમયનું સરેરાશ વજન	:- ૪૨૫ કિલોગ્રામ
દૈનિક સરેરાશ મહિતમ દૂધ ઉત્પાદન	:- ૧૧ લિટર
દૈનિક મહિતમ દૂધ ઉત્પાદન	:- ૨૧ લિટર
વેતરનું સરેરાશ દૂધ ઉત્પાદન	:- ૨૨૧૦ લિટર
સરેરાશ ફેટ	:- ૪.૪ ટકા



પશુઓના વિવિધ રોગોમાં આપણા ફાર્મ ખાતે જે ઔષધીય વનસ્પતિનો ઉપયોગ કરીએ છીએ તેને પ્રદર્શિતી કરવામાં આવી હતી. આ એવી ઔષધીય વનસ્પતિ હતી કે જે મનુષ્યના હઠીલા રોગોમાં પણ ખુબજ ઉપયોગી છે તે ખુબજ આકર્ષણનું કેન્દ્ર બન્યા હતા તેમાં સતાવરી, ડમરો, અશ્વગંધા, મામેજો, સરગવા, કવચ, જીવંતી, ડોડી, એલોવેરા, સ્ટીવીઆ તથા અન્ય ઔષધીય છોડને પ્રદર્શન કરેલ હતા આવા ઔષધીય છોડને જોઈને લોકો પ્રભાવિત થયા હતા.

આ ઉપરાંત પશુસવંધન સેમીનારમાં દેશી ગાયનું દૂધ ઉત્પાદન વધારવા એટલે કે ઓલાદ સુધારણા માટે સુમુલ ડેરીના પ્રયાસો, કૃત્રિમ બિજદાનમાં ગર્ભધારણ દરનું આર્થિક વ્યાપક વિસ્તારે શું મહત્વ છે તેને વધારવા માટે શું કરવું જોઈએ તથા ભારત વર્ષમાં સૌથી વધારે ગર્ભધારણ દર ઘરાવતા વહેવલ ગામના કાર્યક્રમ કર્યા હતું શ્રી દિપકભાઈની ફીલ્મ જે સાબરમતી આશ્રમ ગૌશાળા (SAG) બીડજ તથા સુમુલ ડેરી દ્વારા બનાવવામાં આવેલ છે અને વિવિધ ભાષાઓમાં યુટ્યુબમાં પ્રદર્શિત કરવામાં આવેલ છે તેને પ્રદર્શિત કરવામાં આવેલ હતી.



આપણા સ્ટોલની મુલાકાત **GAU TECH EXPO** ના કેન્દ્રીય કેબીનેટ મંત્રી (મત્સ્ય, ડેરી, પશુપાલન તથા કૃષિ) માનનીય શ્રી પુરસોતમભાઈ રૂપાલા સાહેબ, ગૌટેકના અધ્યક્ષ ડૉ. વલ્લભભાઈ કથીરીયા સાહેબ, પૂર્વ શિક્ષણ મંત્રીશ્રી, ભૂપેન્દ્રસિંહ ચુડાસમા સાહેબ, કૃષિ મંત્રીશ્રી રાધવજીભાઈ પટેલ સાહેબ, પૂર્વ શિક્ષણ મંત્રીશ્રી જીતુભાઈ વાધાણી સાહેબ વગેરે એ મુલાકાત લઈ સુમુલ ડેરીની ગીર ગાયનું સંવર્ધન તથા પ્રાકૃતિક ખેતી તરફના પ્રયાસોની જીણવટભરી માહિતી લીધેલ હતી. તથા તેની સરાહના કરવામાં આવી હતી.



આપણે સૌઅં ગાય, ગામહુ તથા પ્રકૃતિ તરફ જવુ જોઈએ. નવનિર્ભિત ભારત માત્ર ઔધોગિક વિકાસ તથા સંકલિત નવીન ટેકનોલોજી આધારીત નથી પરંતુ પાયામાં રહેલો આપણો સામાજિક તથા સાંસ્કૃતિક વારસો સમજવાની પણ ખુબજ જરૂર છે આમ આપણો ભુતકાળ તરફ પ્રયાણ કરીને પ્રગતિ સાધી શકીશુ.

ગાયનું સંરક્ષણ તથા પ્રકૃતિની જળવણી દ્વારા આપણે ગામડાની પ્રગતિ તથા વિકાસ સાધી શકીશુ.



માનસિંહ કે. પટેલ

પ્રમુખ શ્રી, સુમુલ ડેરી, સુરત

આપણા દૂધાળા પશુઓની દૂધ ઉત્પાદકતા, પ્રજનન ક્ષમતા, રોગ પ્રતિકારક શક્તિ, અને વૃદ્ધિ-વિકાસ દર માટે પશુઓને દૈનિક જરૂરીયાત મુજબના પોષકતત્વો મળી રહે તે માટે આપણી જ અધિતન દાણ ફેકટરી, બાજુપુરા ખાતે આપણાં જ પશુઓ માટે ઉત્પાદિત થતાં સમતોલ સુમુલ દાણ અને તેના અન્ય ઉત્પાદનો વાપરવાનો જ આગ્રહ રાખીએ.

